

खबर संक्षेप

लोकसभा निर्वाचन के लिए प्रशिक्षण कार्यक्रम

दुर्ग। लोकसभा निर्वाचन-2024 हेतु जिला स्तर पर आयोजित प्रशिक्षणों की प्रस्तावित कार्य योजना तैयार की गई है। अपर कलेक्टर एवं उप जिला निर्वाचन अधिकारी वीके दुबे से मिली जानकारी अनुसार 06 अप्रैल को बीआईटी भिलाई साईंस कालेज दुर्ग में पीठासीन अधिकारी मतदान अधिकारी क्रमांक 01, 02, 03 का प्रथम प्रशिक्षण, 07 अप्रैल को बीआईटी भिलाई में डाक मतपत्र, 13 एवं 14 को बीआईटी भिलाई साईंस कालेज में पीठासीन अधिकारी, मतदान अधिकारी 01, 15 अप्रैल को बीआईटी भिलाई में माइक्रो ऑब्जर्वर का प्रथम प्रशिक्षण एवं कमिशनिंग टीम का प्रशिक्षण, 27 व 28 अप्रैल को बीआईटी में पीठासीन अधिकारी, मतदान अधिकारी क्रमांक 01, 02, 03 का द्वितीय प्रशिक्षण आयोजित की जाएगी। इसी प्रकार 29 अप्रैल को बीआईटी में माइक्रो आब्जर्वर का द्वितीय प्रशिक्षण, 02 मई को मतदान सामग्री वितरण एवं वापसी टीम का प्रशिक्षण, 03 व 04 मई को बीआईटी में पीठासीन अधिकारी, मतदान अधिकारी क्रमांक 01, 02, 03 का तृतीय प्रशिक्षण, 30 व 31 मई को बीआईटी भिलाई में माइक्रो ऑब्जर्वर सहित मतगणना कार्मिकों का प्रथम प्रशिक्षण और 03 जून को बीआईटी में माइक्रो ऑब्जर्वर सहित मतगणना कार्मिकों का द्वितीय प्रशिक्षण आयोजित की जाएगी।

अवकाश स्वीकृति के लिए नोडल अधिकारी नियुक्त
दुर्ग। कलेक्टर एवं जिला निर्वाचन अधिकारी सुश्री ऋचा प्रकाश चौधरी ने जिले में लोकसभा निर्वाचन 2024 के दौरान जिले के लिए समस्त प्रकार के अवकाश की स्वीकृति हेतु मुख्य कार्यपालन अधिकारी जिला पंचायत दुर्ग अश्वनी देवांगन को नोडल अधिकारी अवकाश स्वीकृति नियुक्त किया है। आदेशानुसार नोडल अधिकारी सीईओ श्री देवांगन को लोकसभा निर्वाचन 2024 हेतु निर्वाचन प्रक्रिया पूर्ण होने तक अवकाश के संबंध में प्राप्त समस्त आवेदनों के परीक्षण उपरांत शासन के दिशा-निर्देशों, रियायतों के अंतर्गत निराकरण की कार्यवाही सुनिश्चित करने कहा गया है। आदेश तत्काल प्रभावशील हो गया है।

न्योता भोजन पाकर बच्चों में दिखी खुशी
अंडा। पीएम श्री शा प्रशाला विनायकपुर में प्रधान पाठक टीकेन्द्र चन्द्राकर द्वारा अपने जन्मदिन की खुशियों को शालेय बच्चों के साथ मनाया। छत्तीसगढ़ शासन महत्वाकांक्षी योजना न्योता भोजन के अंतर्गत बच्चों को खीर, केला और चाकलेट का वितरण किया गया। कक्षा पहिली से कक्षा पांचवीं तक सभी बच्चे अपनी थाली में खीर पाकर आनंदित हुए साथ ही शारीरिक पोषण में भी लाभकारी हुआ। टीकेन्द्र चन्द्राकर ने बच्चों के मध्य अपने बचपन को याद कर अभिभूत हुए। उक्त कार्यक्रम में संध्या शिवरामवार प्रधान पाठक पूमाशा, ललिता भूषण गजपाल सरपंच ग्राम पंचायत विनायकपुर, निलेश साहू अध्यक्ष प्राथमिक शाला प्रबंधन समिति, स्मृति सोनी अध्यक्ष पूमाशा प्रबंधन समिति, देवेन्द्र देशमुख, लक्ष्मी साहू, नरेश कुमार गायकवाड़, विजेता सूर्यवंशी, चमेली ठाकुर, रामेश्वरी रायते, उषा सिन्हा, भारती देशमुख, दिनेश देशमुख आदि उपस्थित थे।

गर्मी की तपिश के बीच स्कूल जा रहे मासूम, परीक्षा बाद भी राहत नहीं

हरिभूमि न्यूज ▶▶ दुर्ग

गर्मी का पारा मार्च में ही तांडव करने लगा है। पारा 38 डिग्री के पार हो गया है। लेकिन इसके बाद भी स्कूल के पट खुले हैं। जिसके चलते मासूम इस गर्मी में झुलसने को मजबूर हो गए हैं। बहरहाल प्राथमिक से लेकर माध्यमिक और बारहवी तक की परीक्षा पूरी हो चुकी है। इसके बाद भी हालात खराब करने वाले गर्मी में स्कूल लग रही है। गर्मी को देखते हुए पालक अब स्कूल बंद करने की मांग भी करने

मार्च में ही गर्मी का प्रचंड रूप, लोग घरों से निकलने कर रहे परहेज

परीक्षा हुए सप्ताहभर बीत गया

पहली से लेकर बोर्ड की परीक्षा संपन्न हुए सप्ताहभर का समय हो चुका है। इसके बाद भी स्कूल लग रहे हैं। हरिभूमि ने गुरुवार को शहर के ऐसे कई स्कूलों की पड़ताल भी की, जहां बच्चे धूप में खेलते नजर आ रहे हैं। ऐसे में बच्चों के स्वास्थ्य पर इसका विपरीत प्रभाव डाल सकता है। गर्मी के चलते अमी से ही दोपहर के बाद लोग घरों से निकलने परहेज करने लगे हैं। ऐसे में मासूमों को स्कूल भेजने पालक मजबूर हैं।



नौनिहाल को भी राहत नहीं

जिले में शिक्षा विभाग के आलावा आंगनवाड़ी केन्द्रों में भी नौनिहाल हालाकाम हो गए हैं। आंगनवाड़ी सुबह साढ़े नौ बजे से दोपहर साढ़े तीन बजे तक लग रहा है। राज्य शासन कम से कम नौनिहालों को राहत दे, ऐसे मांग उठने लगी है। गर्मी को देखते हुए पालक अपने जिनर के टुकड़े को भेजना नहीं चाह रहे हैं। ऐसे में आंगनवाड़ी का संचालन भी सुबह किए जाने की मांग की जा रही है।

लगे हैं। उल्लेखनीय है कि, पहली से लेकर दसवी व बारहवी तक सभी परीक्षा हो चुकी है। इसके बाद भी राज्य के शिक्षा संचालक द्वारा राहत देने का प्रयास नहीं किया जा रहा है। परीक्षा होने के बाद भी शिक्षकों को रिजल्ट आने के पहले परीक्षा दिए गए क्लास के कोर्स को रिवीजन करने कहा जा रहा है। इस चक्कर में पहली से आठवी और नवमी और ग्याहवी के छात्रों को स्कूल आना पड़ रहा है। बहरहाल गर्मी का पारा दुर्ग में 38 डिग्री को पार करने लगा है। मौसम विभाग की माने तो आने वाले दिन में गर्मी का पारा और भी बढ़ेगा। ऐसे में स्कूल में बच्चों को राहत देने कोई कदम नहीं उठाए जा रहे हैं।

छापा : उन्नीस घंटे की कार्रवाई में लाखों के सामान जब्त, फैक्ट्री भी सील

फैक्ट्री से 57.12 लाख का दूध पाउडर फूड ऑइल, यूरिया व एसिड बरामद

हरिभूमि न्यूज ▶▶ दुर्ग

पाटन ब्लाक के ग्राम देमार में स्थित दुध फैक्ट्री से औषधि प्रशासन विभाग के अफसरों को व्यापक पैमाने पर प्रतिबंधित सामग्री और लाखों रूपए का दूध पाउडर, तेल का टिन, पाम आइल सहित कास्टिक सोडा और एसिड मिले हैं। जिसकी कीमत 57.12 लाख रूपए से अधिक है। अफसरों की टीम ने जांच के बाद फैक्ट्री का सील कर दिया है, वहीं सैपल रिपोर्ट आने के बाद बड़ी कार्यवाही के संकेत हैं। इसके आलावा दो अन्य मामले में भी कार्यवाही की गई है।

बुधवार को करीब तीन बजे आधी रात को विभाग के अफसरों ने अलग अलग टीम बनाई थी। इस दौरान पाटन थाने से शिकायत मिलने पर टीम मौके पर पहुंची। थाने के पास ग्राम देमार से खाद्य सुरक्षा अधिकारी खीरसागर पटेल द्वारा पनीर, गाय भैंस का मिश्रित दुध मिल्क पावडर व पाम आयल नमूना लिया गया। साथ ही मिल्क पावडर 550 बोरी मुल्य 38.50 लाख, पाम आयल 784 टिना मुल्य 12-5 लाख व कास्टिक सोडा 4 बोरी यूरिया 1 बोरी 48 लीटर एसिटिक एसिड महिल कुल 57.12 लाख के मुल्य के समाग्री को सीज किया गया है। हालांकि टीम के अफसर कुछ कहने से बच रहे हैं। उनके द्वारा प्रेस विज्ञापित जारी कर जानकारी दी गई है।

आम लोगों के स्वास्थ्य से खिलवाड़, जिलेभर में जांच की जरूरत



वाहनों में भी पकड़े गए वहीं सामान

देमार फैक्ट्री के आलावा पाटन थाने के पुलिस ने एक मेटाडोर वाहन को पकड़ा था। रात्रि गस्त के दौरान मिनी मेटाडोर जिसमें खाद्य पदार्थ दुध पावडर (अनुमानित 25 बोरी, प्रति बोरी 25 किलो और पाम तेल 10-12 टिना) उस गाड़ी से प्राप्त हुए। वाहन चालक से पूछे जाने पर बताया कि, वह गाड़ी पाटन से अंडा लेकर जा रहा था। जहां वह इन सामानों से दूध बनाता है और उस दूध से पनीर का उत्पादन करता है। इस तरह देमार फैक्ट्री में जो सामान मिले वहीं मेटाडोर में पाए गए।

स्वास्थ्य के लिए हानिकारक सामान मिले

ग्राम देमार में दुध फैक्ट्री संचालित हो रही थी। जिसका मालिक नावेद खान रायपुर का रहने वाला बताया गया है। देमार में संचालित दूध कारखाने में यह पाया गया कि, लगभग 500 बोरी दूध के पैकेट और कई मात्रा में पाम आयल के तेल टिना साथ ही कई अन्य रसायन जैसे की एसिटिक एसिड यूरिया अल्फ़ाबेटिक एसिड जैसे रसायन भी देखने को मिले। यह एसिड स्वास्थ्य को जला सकता है। ऐसे में इसका यहाँ मिलना कई सवाल को जन्म दे रहा है। कारखाने में निर्मित पनीर एवं दूध का विधिक नमूना लिया गया है तथा इस नमूने को राज्य खाद्य परीक्षण प्रयोगशाला कालीबाड़ी रायपुर में गुणवत्ता जांच करने भेजा गया है।

उन्नीस घंटे की कार्रवाई

टीम द्वारा बुधवार को रात तीन बजे दखिब दी गई। यहाँ जांच गुरुवार को रात दस बजे तक चलता रहा। इस तरह करीब उन्नीस घंटे अफसर जांच करते रहे। देमार फैक्ट्री के आलावा एक टीम ने ग्राम अंडा में नगद दूध खरीदी केन्द्र से खाद्य सुरक्षा अधिकारी ऋचा शर्मा द्वारा पनीर, मिल्क पावडर व पाम आयल एवं मां दुर्गा डेयरी वार्ड 37 मिलाई से पनीर का नमूना लिया गया। साथ ही अंडा में मिल्क पावडर 20 बोरी मुल्य 1.40 लाख, पाम आयल 7 टिना मुल्य 11200 रूपए का कुल 151200 के मुल्य के समाग्री को सीज किया गया है। इन तीन फर्मों से कुल 8 नमूना लेकर जांच के लिए भेजा गया है।

अंडा में आज से फाग प्रतियोगिता

दुर्ग। होली पवन पर्व के अवसर पर युवा गणेश उत्सव समिति एवं ग्राम वासियों के सहयोग से आबादी पारा ग्राम अंडा में 30 व 31 मार्च 2024 को भव्य फाग झांकी एवं गायन प्रतियोगिता का आयोजन किया गया है। जिसमें सभी प्रतिभागी टीम के लिए प्रवेश शुल्क 201 रुपए रखा गया है। विजेता मंडलियों को प्रथम पुरस्कार के रूप में 7001/रु., द्वितीय 5001/रु., तृतीय 3001/रु., चतुर्थ 2001/रु., पंचम 1501/रु., षष्ठम 1001/रु.,

सप्तम 501/रु. की नगद राशि एवं झांकी वर्ग के लिए एवं गायन वर्ग के लिए प्रथम पुरस्कार 4001/, द्वितीय 3001/, तृतीय 2001/, चतुर्थ 1001/रु., पंचम 501 रु., षष्ठम 401/ रु. का पुरस्कार राशि समिति द्वारा प्रदान किया जाएगा। कार्यक्रम में मंच संचालन ग्राम अंडा निवासी खिलेश कुमार यादव नई दिल्ली से सम्मान प्राप्त उदयोषक द्वारा किया जाएगा। उक्त जानकारी साहिल चौहान जीतू साहू उत्तम चंद्राकर द्वारा दी गई है।

आल इंडिया गेट रैंक में मोरध्वज ने बढ़ाया समाज का मान



दुर्ग। गेट की परीक्षा पूरे देश भारत स्तर में होता है। जिसमें जो ईजीनियरिंग की पढ़ाई करने वाले या पढ़ चुके हैं, सिर्फ वे ही पात्र होते हैं। आल इंडिया गेट रैंक 477 परीक्षा में मोरजध्वज निषाद, पिता राजकुमार निषाद का चयन हुआ है। उनके पिता कृषि कार्य करते हैं एवं संगठन सचिव हैं। उनकी माता देवकी निषाद का कहना है कि, उनके बेटे के चयन से बेहद खुश है। छत्तीसगढ़ निषाद केवट समाज के तरफ से मोरजध्वज निषाद को उज्वल भविष्य की शुभकामनाएं दी है।

आज राजीव भवन में कांग्रेस का सम्मेलन, आएंगे पूर्व सीएम बघेल

हरिभूमि न्यूज ▶▶ दुर्ग

लोकसभा चुनाव को लेकर आज दुर्ग मुख्यालय स्थित राजीव भवन में कांग्रेस का सम्मेलन रखा गया है। इस सम्मेलन में पूर्व मुख्यमंत्री भूपेश



विजय बनाने दुर्ग शहर में हर वार्ड दौरा कार्यक्रम आयोजित किया जा रहा है। जिसमें शहर के पूर्व विधायक अरुण जोरा सभी वार्डों में बैठक ले रहे हैं। बैठक में शहर जिला कांग्रेस अध्यक्ष गया पटेल, महापौर धीरज शंकर नगर में हिरी धमधा पूर्व माध्यमिक स्कूल की प्रधान पाठक वर्षा हरिहरनो द्वारा छोटे भाई कमल वैष्णव के जन्मदिन मात्रा में उपलब्ध है। वर्तमान में सभी स्वास्थ्य केन्द्रों में तथा सीजीएमएससी में दवाइयों पर्याप्त मात्रा में उपलब्ध हैं। जिला चिकित्सालय एवं सभी सामुदायिक स्वास्थ्य केन्द्रों में भी व्यवस्था किये गये हैं।

राजकुमार पाली, अजय मिश्रा, महिष भुवाल, राजकुमार साहू, सुशील भारद्वाज, अनूप वर्मा, सुमीत वीरा, संदीप वीरा, कन्या ढामर, रत्ना नारमदेव, निकिता मिलिंद, दीपक जैन, हेमा साहू, आनंद ताम्रकार, चंद्रमोहन गभने, दीपक साहू, शंकर ठाकुर, अनूप चंदनिया, भास्कर कुंडले, प्रकाश जोशी, ज्ञानदास बंजारे, पोषण साहू, विकास यादव, बृजमोहन तिवारी, प्रेमलता साहू, विवेक मिश्रा, विनीश साहू, अशोक मेहरा, संदीप बक्शी, बिंदु राजपूत, जमुना साहू, संजू धनकर, शकुन ढामर, निर्मला साहू, श्रद्धा सोनी, पार्वती शंडे, उषा ठाकुर, भूपेंद्र सेन उपस्थित रहे।

लोकसभा चुनाव को लेकर चलेगा मंथन

बघेल सहित कांग्रेस के दिग्गज आएंगे।

सम्मेलन में चुनाव को देखते हुए पूर्व सीएम कार्यकर्ताओं को एकजुट होकर कार्य करने हेतु सम्बोधित करेंगे। इधर दुर्ग लोकसभा प्रत्याशी राजेंद्र साहू को

दो दिवसीय मानस गान स्पर्धा आज से

दुर्ग। श्री कुंदकेश्वर महादेव महिला मानस परिवार व मोहल्लेवासियों के सहयोग से न्यू शिवमंदिर प्रभु चौक चारडरबी गिरधारी नगर वार्ड 9 में दो दिवसीय मानस गान प्रतियोगिता 30 व 31 मार्च से आयोजित है। मुख्य अतिथि विधायक गजेंद्र यादव होंगे। कार्यक्रम में पार्षद विरेंद्र भारद्वाज, पूर्व पार्षद शंभु पटेल, रुपनारायण दुबे, पं. पीलेन मिश्रा, ललिता यादव मौजूद रहेंगे।

भाजपा के बूथ विजय अभियान का आगाज

हरिभूमि न्यूज ▶▶ दुर्ग

भाजपा के बूथ विजय अभियान के तहत दुर्ग जिला भाजपा के जेवरा सिरसा मण्डल में लोकसभा चुनाव की तैयारी हेतु ग्राम रवेलीडीह के गोड़वाना भवन में विगत दिनों शक्ति केंद्र प्रभागी व बूथ अध्यक्ष की कामकाजी बैठक आयोजित किया गया। जिसमें मुख्य वक्ता के तौर पर बैठक प्रभागी संतोष सोनी ने कार्यकर्ताओं को सम्बोधित कर विभिन्न



बिन्दुओं पर मार्गदर्शन प्रदान करते हुए संगठन के करणीय कार्यों को जमीनी स्तर पर करने हेतु प्रोत्साहित किया गया। बैठक की अध्यक्षता अध्यक्ष

जीतेन्द्र यादव ने की एवं संचालन महामंत्री मिथिलेश कश्यप ने तथा आभार प्रदर्शन महामंत्री भीषम महरिया ने किया। बैठक में मुख्य रूप से पूर्व मण्डल अध्यक्ष बलदेव निषाद, सांसद प्रतिनिधि प्रेमलाल नायक, जिला कार्यसमिति सदस्य सचिन्द्र राजपूत, अश्वनी टंडन, दिलीप वर्मा, गुलाब साहू, प्यारी बाई पवार, केसर गौर, सरपंच सुनीता दुबे, लक्ष्मी कुम्भकार, नूतन, पूसऊ ठाकुर सहित सैकड़ों कार्यकर्ता उपस्थित रहे।

ग्रीष्म ऋतु में मौसमी बीमारियों से बचाव की अभिनव पहल

महामारी को रोकने जिले के 31 गांव का चयन, बनी टीम

हरिभूमि न्यूज ▶▶ दुर्ग

कलेक्टर सुश्री ऋचा प्रकाश चौधरी के निर्देशानुसार एवं डॉ. जेपी मेथ्राम, मुख्य चिकित्सा एवं स्वास्थ्य अधिकारी दुर्ग के मार्गदर्शन में जिले में ग्रीष्म ऋतु के दौरान लू, उल्टी-दस्त, पी लि या, तथा वेक्टर जनित रोग जैसे डेंगू, मलेरिया, फाईलेरिया के रोकथाम व बचाव हेतु समस्त खंड चिकित्सा अधिकारियों तथा शहरी खंड चिकित्सा अधिकारियों एवं सुपरवाइजर्स, मैदानी स्तर के ए.एन.एम., स्टाफ नर्स, एम.पी.डब्ल्यू, मिताहिनियों को निर्देशित कर तैयारियों की जा चुकी है।

जिसके अंतर्गत जिले के महामारी संभावित ग्रामों का चिन्हंकन किया गया है, जिसमें कुल 31

(विकासखंड पाटन-16, निकुम-03, धमधा-12) ग्राम शामिल हैं। संक्रामक बीमारियों को आईएचआईपी ऑनलाईन पोर्टल में रिपल टाईम डाटा एंटी किये जाने हेतु निर्देशित किया गया है। रैपिड रिस्पॉस टीम जिला स्तर पर 1 एवं विकासखंड एवं प्राथमिक स्वास्थ्य केन्द्र स्तर पर 38 टीम गठित हैं, कुल टीम की संख्या 39 है। जिसमें विकासखंड निकुम-14, धमधा-09, पाटन-07, शहरी दुर्ग-03, शहरी भिलाई-05 एवं चरोदा-01 टीम बनाया गया है। प्रत्येक ग्राम/बसाहट के पेयजल स्रोतों की पहचान तथा मानचित्रिकरण कराने एवं नियमित रूप से जलशुद्धिकरण की व्यवस्था सुनिश्चित करने, आम दिनों में कुओं में सप्ताह में एक बार ब्लीचिंग पाउडर डलवाने तथा जल जनिट संक्रामक रोगों के प्रकोप होने की स्थिति में प्रतिदिन प्रभावित क्षेत्र के हर कुएं का ब्लीचिंग पाउडर से जलशुद्धिकरण कराने हेतु निर्देशित किया गया है।

हमर लैब में जांच की सुविधा

संक्रामक रोगों के प्रकोप होने पर उनका पैथालोजी जॉब जिला अस्पताल स्थित हमर लैब में जांच किये जाने की सुविधा उपलब्ध करायी गयी है व जिले के विभिन्न प्रायवेट लैब में भी महामारी संबंधित जांच सुविधा उपलब्ध है। सभी मिताहिनियों को उनकी दवा पेट्टी में आवश्यक दवाइयों, ओ.आर.एस. पैकेट, क्लोरिज गोली, ब्लीचिंग पावडर, पैरासिटॉमाल गोली आदि दवाइयों की उपलब्धता सुनिश्चित कर लिया गया है।



गर्मी से बचने दिशा-निर्देश जारी

आगामी ग्रीष्म ऋतु को देखते हुए छत्तीसगढ़ शासन द्वारा विस्तृत दिशानिर्देश जारी किये गये हैं, जिसमें लू के लक्षण, लू से बचाव के उपाय, प्रारंभिक उपचार, अस्पतालों में आवश्यक व्यवस्था (ओ.आर.एस. कॉर्नर की स्थापना, स्वास्थ्य केन्द्र में कूलर आदि के माध्यम से ठंडी हवा का प्रबंध करना) करने हेतु निर्देश दिये गये हैं। प्रत्येक मरीज को लू से बचाव की जानकारी अनिवार्य रूप से दिये जा रहे हैं।

दवाइयों की उपलब्धता के निर्देश

प्रत्येक स्वास्थ्य संस्था में पर्याप्त मात्रा में महामारी नियंत्रण हेतु आवश्यक सभी दवाइयों जैसे क्लोरिज टैबलेट, ब्लीचिंग पाउडर, ओ.आर.एस. पैकेट, एन्टीबायोटिक्स एन्टी एस्पेटिक्स, एन्टी मलेरियल्स एवं आई. व्ही. फ्लूइड्स के साथ-साथ एंटी स्लेक वीनम एवं एन्टी रेबीज सीरम आदि की पर्याप्त मात्रा में उपलब्धता सुनिश्चित की गई है। वर्तमान में सभी स्वास्थ्य केन्द्रों में तथा सीजीएमएससी में दवाइयों पर्याप्त मात्रा में उपलब्ध हैं। जिला चिकित्सालय एवं सभी सामुदायिक स्वास्थ्य केन्द्रों में भी व्यवस्था किये गये हैं।

प्राथमिक व पूर्व माध्यमिक शाला शंकर नगर में न्योता भोज

हरिभूमि न्यूज ▶▶ दुर्ग

प्रधान मंत्री पोषक आहार योजना अंतर्गत विगत दिनों शासकीय प्राथमिक शाला महर्षि दयानंद सरस्वती एवं शासकीय पूर्व माध्यमिक शाला शंकर नगर में हिरी धमधा पूर्व माध्यमिक स्कूल की प्रधान पाठक वर्षा हरिहरनो द्वारा छोटे भाई कमल वैष्णव के जन्मदिन मात्रा में उपलब्ध है। वर्तमान में सभी स्वास्थ्य केन्द्रों में तथा सीजीएमएससी में दवाइयों पर्याप्त मात्रा में उपलब्ध हैं। जिला चिकित्सालय एवं सभी सामुदायिक स्वास्थ्य केन्द्रों में भी व्यवस्था किये गये हैं।



अभिषेक हरिहरनो, उमा मानिकपुरी, रमाकॉत देशमुख, सरिता मेथ्राम, पूनम सोनवानी, संजय शर्मा, प्रशांत पालीवाल, संदीप पटेल आदि उपस्थित रहे।



खबर संक्षेप

शनिदेव मंदिर में ज्योति कलश के लिए पंजीयन शुरू
रायपुर। प्राचीन शनिदेव मंदिर सदर बाजार चुड़ीलाइन में चैत्र नवरात्र के पावन पर्व पर 9 अप्रैल को नवग्रह शांति मनोकामना ज्योति कलश के लिए रजिस्ट्रेशन किया जा रहा है। इसके लिए पंजीयन शुरू हो चुका है। इसमें तेल ज्योति, घी ज्योति मंदिर में पंजीकृत कराकर पावती ले सकते हैं। हर साल की तरह इस वर्ष भी प्राचीन शनिदेव मंदिर में नवग्रह शांति मनोकामना ज्योति कलश स्थापना की जा रही है। चैत्र नवरात्र के पावन पर्व पर भक्तों को पूर्व सूचित किया जा रहा है कि 9 अप्रैल को नवग्रह शांति मनोकामना ज्योति कलश के लिए पंजीयन शुरू किया जा रहा है।

संगीतमय श्रीराम कथा आज से

रायपुर। संगीतमय भव्य श्रीराम कथा 31 मार्च से 6 अप्रैल तक सर्वदेव मंदिर परिसर कबीरनगर में शाम 4.30 से 7.30 बजे तक होने जा रही है। इसमें श्रीरामकवि महाराज के शिष्य मानस मर्मज्ञ आचार्य रामसिया गौतम महाराज कथा का वाचन करेंगे। 6 अप्रैल को शाम 7 से 8.30 बजे तक भंडारा का आयोजन किया गया है।

मेकाहारा की मरच्युरी में तीन लाशें, जांच टीम गठित



रायपुर। आंबेडकर अस्पताल (मेकाहारा) की मरच्युरी में कोविडकाल से पड़े तीन शवों के मामले की जांच के लिए सात सदस्यीय टीम का गठन किया गया है। शासन द्वारा स्वास्थ्य विभाग की तरफ से जारी आदेश में उपसंचालक स्वास्थ्य सेवा डॉ. डीके तुरें, उपसंचालक चिकित्सा शिक्षा डॉ. तरुणेश राज, सीएमएचओ डॉ. मिथिलेश चौधरी, आंबेडकर अस्पताल के फार्मिसिक विभाग के डॉ. नागेंद्र सोनवानी, डीके अस्पताल के बर्न प्लास्टिक विभाग के डॉ. दक्षेश शाह तथा चिकित्सा अधीक्षक डॉ. शिशु शर्मा को शामिल किया गया है। कमेटी सात दिन के भीतर अपनी जांच पूरी कर संपूर्ण तथ्यों के साथ अपना प्रतिवेदन पेश करेगी।

आईपीए की पहल पर फार्मसी छात्राओं को राहत

रायपुर। इंडियन फार्मासिस्ट एसोसिएशन की पहल पर शांट अटेंडेंस के नाम पर विद्यार्थियों से निजी फार्मसी कॉलेज द्वारा की जा रही वसूली के मामले में राहत मिली है। आईपीए के सचिव राहुल वर्मा ने बताया कि छात्राओं ने शिकायत दर्ज कराई थी कि रायपुर इंस्टीट्यूट ऑफ फार्मास्यूटिकल एजुकेशन एंड रिसर्च द्वारा उनसे विभिन्न कारणों से 80 हजार रुपए की मांग की जा रही है। एसोसिएशन ने बिना रसीद पैसा उगाही करने की लिखित शिकायत पुलिस और फार्मसी कॉंसिल ऑफ इंडिया, स्वामी विवेकानंद तकनीकी विश्वविद्यालय के अधिकारियों से की, जिससे प्रभावित छात्राओं को राहत मिली।

डायरिया पीड़ितों के इलाज के लिए विधायक साहू ने किया डॉक्टरों को निर्देशित

रायपुर। लाभांडी स्थित संकल्प सोसाइटी में डायरिया फैलने की सूचना मिलने पर स्थानीय विधायक मोतीलाल साहू ने बीमार नागरिकों को मेकाहारा में भर्ती करवाया। जिन पीड़ितों में लक्षण दिखाई दे रहे थे उनके लिए स्वास्थ्य विभाग से 5 डॉक्टरों की टीम गठित की गई, जो संकल्प सोसाइटी में तैनात है। राजकुमार राठी ने बताया कि विधायक मोतीलाल साहू ने मेकाहारा के डॉक्टरों को डायरिया से पीड़ित मरीजों का समुचित इलाज करने के लिए डॉक्टरों को निर्देशित किया। श्री राठी ने बताया कि 21 गंभीर रूप से पीड़ित पाए जाने पर उन्हें मेकाहारा में भर्ती करवाया गया था, जहां 6 मरीजों के स्वास्थ्य होने के बाद अब 15 मरीजों का इलाज जारी है।

शहीद वीरनारायण सिंह स्वास्थ्य सहायता योजना दो माह बाद, ट्रस्ट मोड में ही संचालन के आसार

हरिभूमि न्यूज ►► रायपुर

राज्य के लोगों को निशुल्क उपचार की सुविधा दिलाने के लिए शहीद वीरनारायण सिंह स्वास्थ्य सहायता योजना को दो माह बाद ही लागू किए जाने की संभावना है। इंग्लैंड कंपनी के साथ लेनदेन को लेकर बनने वाली विवाद की स्थिति को देखते हुए इसका संचालन ट्रस्ट के माध्यम से किए जाने की संभावना है। इसके लिए चिकित्सकीय संगठन के प्रतिनिधि पहले ही सहमति जता चुके हैं।

बजट के दौरान राज्य के लोगों को पात्रता के अनुसार निशुल्क स्वास्थ्य सुविधा प्रदान करने के लिए शहीद वीरनारायण सिंह आयुष्मान स्वास्थ्य योजना का संचालन करने की घोषणा कई है। इस योजना के लिए 1526 करोड़ की राशि का प्रावधान किया गया है। सूत्रों के अनुसार नए

बजट में की गई है घोषणा, लागू करने आचार संहिता थियल होने का इंतजार

बीमा कंपनी के साथ लेनदेन था विवादों में, चिकित्सकीय संगठन दे चुकी सहमति



शासन स्तर पर फैसला

स्वास्थ्य योजना का संचालन किस प्रकार और कब से किया जाएगा, इसका निर्णय शासन स्तर पर लिया जाएगा।
- डॉ. खेमराज सोनवानी, उपसंचालक, नोडल एजेंसी स्वास्थ्य योजना

वित्तीय वर्ष से इसे लागू किया जाना था, मगर आचार संहिता लागू होने की वजह से इसे कार्यरूप में लाने के लिए दो माह और इंतजार करना होगा। अभी राज्य में डॉ. खूबचंद बघेल स्वास्थ्य सहायता योजना का संचालन किया जाता है, जिसमें अस्पतालों को उपचार की राशि का भुगतान ट्रस्ट मोड के माध्यम से किया जाता है। शासन और अस्पताल के बीच इस योजना में इंग्लैंड कंपनी को लाने का विचार किया जा रहा था, मगर पुराने कार्यकाल के दौरान होने वाली विवाद की स्थिति को देखते हुए इसे त्याग दिया गया है। अभी अस्पतालों को ट्रस्ट के माध्यम से राशि का भुगतान किया जाता है, जिसमें विवाद की स्थिति बहुत कम बनती है। पिछले दिनों चिकित्सकीय संगठन द्वारा स्वास्थ्य सहायता योजना का संचालन ट्रस्ट मोड के माध्यम से किए जाने की सिफारिश स्वास्थ्य मंत्री से कई गई थी।

अनुबंध का इंतजार

स्वास्थ्य सहायता के तहत मरीजों को उपचार की सुविधा देने के लिए राज्य के करीब दो सौ छोटे-बड़े अस्पताल इंटीग्रेल लिस्ट में शामिल होने का इंतजार कर रहे हैं। चिकित्सकों का कहना है कि नियम का हवाला देकर पिछले दो साल से अस्पतालों का नाम इस सूची में शामिल नहीं किया जा रहा है। आईएमए रायपुर अध्यक्ष डॉ. राकेश गुप्ता ने बताया कि अभी 80 से 90 प्रतिशत मरीज अपने उपचार के लिए इस स्वास्थ्य सहायता योजना का लाभ लेते हैं, ऐसे में पंजीयन नहीं किए जाने से अस्पतालों का संचालन मुश्किल हो रहा है।

अब नगर निगम करेगा संचालन व देखरेख

ई-टॉयलेट का मॉटेनेंस नहीं, स्मार्ट सिटी ने किया एजेंसी का अनुबंध निरस्त

हरिभूमि न्यूज ►► रायपुर

राजधानी रायपुर में स्मार्ट सिटी लिमिटेड ने लोगों को सुविधा देने के उद्देश्य से अनेकों जगहों पर ई-टॉयलेट का निर्माण कराया है, जिसके मॉटेनेंस का ठेका पहले हैदराबाद की एक कंपनी को दिया गया था, लेकिन यह कंपनी एक साल में ही रफूचककर हो गई।

इसके बाद रायपुर की होप फॉर ह्यूमिनिटी एजेंसी से टॉयलेट का मॉटेनेंस करने का अनुबंध किया था, लेकिन यह एजेंसी भी पिछले कई महीनों से टॉयलेट का मॉटेनेंस तक नहीं कर पाई है। स्थिति यह है कि अब टॉयलेट कबाड़ हो चुके हैं, जिसके कारण इन टॉयलेट में लगे पाटर्स खराब हो चुके हैं। स्मार्ट सिटी ने अब इस एजेंसी का अनुबंध भी निरस्त कर दिया है। ई-टॉयलेट के मॉटेनेंस का काम अब नगर निगम करेगा।

नगर निगम को हैडओवर

नगर निगम कमिश्नर और रायपुर स्मार्ट सिटी के प्रबंध संचालक अविनाश मिश्रा ने पिछले दिनों शहर के सभी 32 ई टॉयलेट के संचालन और देखरेख का औचक निरीक्षण किया था। इस निरीक्षण में मॉटेनेंस के अभाव में टॉयलेट कबाड़ होते मिले। इसे देखते हुए उन्होंने एजेंसी का अनुबंध निरस्त कर इन टॉयलेट को नगर निगम को हैडओवर करने के निर्देश दिए हैं। अब ई टॉयलेट का संचालन और मॉटेनेंस नगर निगम करेगा।




ढाई करोड़ से अधिक लागत से बनाए गए हैं 32 ई-टॉयलेट

राजधानी में स्मार्ट सिटी ने ढाई करोड़ से अधिक लागत से वर्ष 2019-20 में 32 ई-टॉयलेट का निर्माण कराया था। इन टॉयलेट के निर्माण के पीछे स्मार्ट सिटी का मुख्य उद्देश्य आम लोगों को सुविधा देना था, क्योंकि शहर के भीड़-भाड़ एवं व्यवसायिक इलाकों के सार्वजनिक स्थानों पर टॉयलेट नहीं होने से लोगों को परेशानी होती थी। सबसे ज्यादा परेशानी महिलाओं को होती है। स्मार्ट सिटी ने इन टॉयलेट का निर्माण एवं मॉटेनेंस के लिए हैदराबाद की एक कंपनी से अनुबंध किया था। कंपनी से इसके लिए 72 लाख रुपए सेक्योरिटी के रूप में जमा कराया था, लेकिन टॉयलेट निर्माण के बाद कंपनी कुछ महीनों के बाद ही फरार हो गई, जबकि अनुबंध के अनुसार कंपनी को पांच साल तक टॉयलेट का मॉटेनेंस करना था। इधर स्मार्ट सिटी ने कंपनी के गायब होने के बाद 72 लाख की सेक्योरिटी रकम को राजसात कर लिया। इस कंपनी के गायब होने के बाद वर्ष 2021 तक टॉयलेट का मॉटेनेंस नहीं हो पाया। वर्ष 2022 में स्मार्ट सिटी ने फिर से इन टॉयलेट के मॉटेनेंस के लिए रायपुर की होप फॉर ह्यूमिनिटी एजेंसी से अनुबंध किया। इस एजेंसी ने भी शर्तों के अनुसार टॉयलेट का मॉटेनेंस नहीं किया।

जो वापस ले गए वे जमा करने पहुंचने लगे विधानसभा चुनाव के बाद कई लोग लाइसेंसी जमा हथियार ले नहीं गए

हरिभूमि न्यूज ►► रायपुर

लोकसभा चुनाव के लिए आचार संहिता लागू हो गई है। इसके साथ ही रायपुर जिले के थानों में लाइसेंसी हथियार जमा होना भी शुरू हो गया है। पुलिस अधिकारियों के अनुसार जिले में अब तक 70 प्रतिशत हथियार थानों में जमा हो चुके हैं, वहीं शेष हथियार भी जल्द ही जमा करा लिए जाएंगे। अधिकारियों का कहना है कि सुरक्षा की दृष्टि से सरकारी कर्मचारियों एवं बैंकों में पदस्थ सुरक्षा गार्ड की ड्यूटी करने वाले कर्मचारियों के हथियार जमा नहीं कराए गए हैं।



आचार संहिता लगने के बाद से जिनमें लाइसेंसी हथियार जमा कराने की प्रक्रिया शुरू

दो हजार से अधिक लोगों को लाइसेंस जारी

रायपुर जिले में प्रशासन ने 2 हजार से अधिक लोगों को हथियार लाइसेंस जारी किया है। इसमें करीब 30 प्रतिशत लाइसेंस सरकारी विभाग, संस्था एवं विभिन्न सरकारी एवं निजी बैंकों में सुरक्षा गार्ड की ड्यूटी करने वालों को जारी किया गया है। सूत्रों के अनुसार आचार संहिता के दौरान दैले तो सरकारी कर्मचारियों को छोड़कर अन्य सभी के लाइसेंस

बदले ठिकाने हो चुके अपडेट, पुलिस को नहीं बहाना पड़ा एसीना

विधानसभा चुनाव के दौरान आचार संहिता लगने के बाद भी कई लोग हथियार जमा करने थाने नहीं पहुंचे थे। पुलिस ऐसे लोगों से हथियार जमा करने उनके घर तक पहुंच रही थी। इसके लिए पुलिस को काफी परेशानी बहाना पड़ा था, क्योंकि लाइसेंस लेने वाले कई लोगों ने अपना ठिकाना के साथ मोबाइल नंबर तक बदल दिया था। इन लोगों ने पुलिस के उनके घर पहुंचने के बाद अपना पता और मोबाइल नंबर एडीएम कार्यालय में जाकर अपडेट कराया। इसके बाद लोकसभा चुनाव के दौरान पुलिस को भी अब हथियार जमा करने के लिए लोगों का न ही ठिकाना ढूँढने की जरूरत पड़ रही है और न ही उनके घर जाना पड़ रहा है।

10 प्रतिशत हथियार विधानसभा चुनाव से जमा

विधानसभा चुनाव के दौरान जिले में लाइसेंस हथियार जमा कराए गए थे। इनमें से करीब 10 प्रतिशत हथियार थानों में ही जमा है। इन हथियारों को जमा कराने वालों को पता था कि आगामी कुछ महीनों में लोकसभा चुनाव होगा है, जिसके लिए फिर आचार संहिता लागेगी। इसके कारण उन्हें हथियार फिर थाने में जमा कराना होगा, इसलिए वे जमा हथियार वापस लेकर ही नहीं गए।

70 प्रतिशत जमा हो चुके हथियार

आचार संहिता लगने के बाद से लाइसेंसी हथियार लोग थानों में जमा करा रहे हैं। अब तक 70 प्रतिशत हथियार जमा हो चुके हैं। इनमें करीब 10 प्रतिशत हथियार विधानसभा चुनाव के दौरान से जमा है। - संतोष सिंह, वरिष्ठ पुलिस अधीक्षक, रायपुर

पुरानी बसों का एसी खराब, वसूल रहे पूरा पैसा, यात्रियों को नहीं मिल रही टंडी हवा

हरिभूमि न्यूज ►► रायपुर

गर्मी का मौसम शुरू होने के बाद अब ज्यादातर यात्री बस में भी एसी सीट में सफर करना चाहते हैं, लेकिन रायपुर से जशपुर, अंबिकापुर, बनारस और झारसुगुड़ा की ओर जाने वाली बसों का एसी खराब हो चुका है। यात्री की सीट के पास लगा एसी का पंखा बंद है। यात्रियों को गर्म हवा के साथ बस में सफर करना पड़ रहा है। बस के एसी में दिक्कत होने से यात्रियों और बस कंडक्टर के बीच विवाद की स्थिति निर्मित हो रही है। बस संचालक बुकिंग के दौरान बस में एसी सही होने का दावा करते हैं, लेकिन जब यात्री अपनी सीट पर पहुंचता है, तो पता चलता है, एसी नहीं चल रहा है।



ज्यादातर पुरानी बसों में यात्री सीट पर लगा पंखा काम नहीं कर रहा है। 10 से 15 सीटों के बीच बस के ऊपर एक एसी ही काम कर रहा है, जिसकी ठंडकला यात्रियों तक नहीं पहुंच पाती। हरिभूमि ने जब इसकी पड़ताल की, तो पता चला रात में रायपुर से गुजरने वाली पुरानी बसों में एसी की दिक्कत है। जिन बसों का एसी काम नहीं कर रहा है, इसकी जानकारी भी यात्रियों को बुकिंग के दौरान नहीं दी जा रही। झारसुगुड़ा से रायपुर पहुंचे यात्री श्लोक रूपरेलाने बताया कि बस में एसी का पंखा बंद था। एसी में सफर करने सामान्य टिकट से 200 रुपए अधिक दिया था।

■ एसी सीट के केबिन तक नहीं पहुंच रही एसी की टंडी हवा

■ बस में एसी सीट का पैसा लेने के बाद यात्रियों को नहीं दे रहे सुविधा

■ ऑनलाइन टिकट खरीदने वाले यात्रियों की शिकायत अधिक

एसी सीट का वसूला 200 रुपए अधिक किराया
बसस्टैंड में रात को जगदलपुर व अंबिकापुर की ओर जाने वाली 3 बसों में एसी केबिन का पंखा बंद बताया जा रहा है। एसी सीट के लिए बुकिंग के दौरान यात्रियों को दूरी अनुसार 100 से 200 अधिक किराया लिया जा रहा है, लेकिन यात्रियों को इसकी सुविधा नहीं मिल रही है। केबिन में एसी की टंडी हवा यात्रियों को नसीब नहीं हो रही। इसके अलावा बसस्टैंड में कुछ बस संचालक एसी बंद होने से यात्रियों से सामन्य सीट का किराया ले रहे हैं, लेकिन ऑनलाइन एसी सीट का पूरा पैसा वसूलने के बाद भी यात्रियों को सुविधा नहीं दे पा रहे हैं।

रात में दो से तीन घंटे चलता है एसी

जिन बसों में एसी सही है, उन बसों में सफर करने वाले यात्रियों ने बताया कि एसी सीट का पैसा लेने के बाद भी केवल रात में दो से तीन घंटे ही एसी चालू रहता है। इसके बाद केबिन का पंखा बंद हो जाता है। सफर के दौरान पूरे समय तक एसी की सुविधा नहीं मिलती। टिकट बुकिंग के दौरान जो दावा किया जाता है, हकीकत में यात्रियों को इसकी सुविधा बसों में नहीं दी जा रही है। खराब एसी को लेकर अब बसों में विवाद की स्थिति बढ़ गई है।

मुख्यमंत्री विष्णुदेव साय और उनका मंत्रिमंडल होगा शामिल

कांफेरे में 2, महासमुंद में 3 और राजनांदगांव में 4 अप्रैल को शक्ति प्रदर्शन के साथ होगा भाजपा का नामांकन

हरिभूमि न्यूज ►► रायपुर

लोकसभा चुनाव को लेकर बिसात बिछ चुकी है। भाजपा ने दूसरे चरण के चुनाव के लिए तीन लोकसभाओं में नामांकन को लेकर अलग रणनीति बनाई है। इसमें मुख्यमंत्री विष्णुदेव साय और प्रदेश के कई मंत्रियों के साथ शक्ति प्रदर्शन करते हुए नामांकन किया जाएगा। तीन लोकसभाओं के लिए 2 से 4 अप्रैल की तिथि तय की गई है। एक-एक दिन, एक-एक लोकसभा में नामांकन किया जाएगा। लोकसभा चुनाव



में भाजपा ने इस बार सभी 11 की 11 सीटें जीतने का लक्ष्य रखा है। इसके लिए

मुख्यमंत्री श्री साय की लगातार सभाएं कराई जा रही हैं। शनिवार 30 मार्च को उनकी पहली सभा कोडगांव में 11 बजे और दो बजे अंतगाढ़ में सभा होगी। इसके बाद 31 मार्च को उनकी दो सभाएं और एक सम्मेलन होगा। ये तीनों कार्यक्रम कांकेर लोकसभा में होंगे। इसमें पहली सभा 11 बजे केशकाल विधानसभा के गांव हारवेल में होगी। इसके बाद दोपहर दो बजे सिहावा नगरी में आमसभा होगी। अंत में डॉंगर डुला में साहू समाज के सम्मेलन में मुख्यमंत्री शामिल होंगे।

साय नामांकन रैलियों में होंगे शामिल
दो अप्रैल को मुख्यमंत्री साय और उनके मंत्रिमंडल के कई मंत्री कांकेर लोकसभा के प्रत्याशी मोंगराज नाग की नामांकन रैली में 12 बजे शामिल होंगे। इसके बाद दोपहर को दो बजे दुर्ग लोकसभा के साजाने में मुख्यमंत्री की आमसभा होगी। तीन अप्रैल को मुख्यमंत्री और उनके मंत्रिमंडल के मंत्री महासमुंद की भाजपा प्रत्याशी रूप कुमार चौधरी की नामांकन रैली में शामिल होंगे। इसी दिन दोपहर तीन बजे जांजगीर चांपा लोकसभा के खिलाईगढ़ में श्री साय आमसभा को संबोधित करेंगे। चार अप्रैल को मुख्यमंत्री और साय मंत्रिमंडल के कई सदस्य राजनांदगांव के लोकसभा प्रत्याशी संतोष पांडेय की नामांकन रैली में 12 बजे शामिल होंगे। इसके बाद मुख्यमंत्री इसी दिन दोपहर को तीन बजे बेमेतरा में जनसभा करेंगे।

19 अप्रैल से 1 जून तक एग्जिट पोल प्रतिबंधित

हरिभूमि न्यूज ►► रायपुर

भारत निर्वाचन आयोग ने 19 अप्रैल से 1 जून तक किसी भी तरह के एग्जिट पोल के आयोजन तथा प्रसारण को प्रतिबंधित किया है। आयोग द्वारा इस संबंध में अधिसूचना जारी करते हुए लोक प्रतिनिधित्व अधिनियम, 1951 के प्रावधानों के तहत इस अवधि के दौरान किसी भी तरह के एग्जिट पोल के आयोजन तथा प्रसारण को प्रतिबंधित किया गया है। भारत निर्वाचन आयोग द्वारा जारी अधिसूचना में कहा गया है कि लोकसभा निर्वाचन-2024 के दृष्टिगत 19 अप्रैल 2024 को प्रातः 7 बजे से 1 जून 2024 को शाम साढ़े छह बजे तक की अवधि में लोकसभा आम निर्वाचन के संदर्भ में किसी भी तरह के एग्जिट पोल का आयोजन करने तथा प्रिंट या इलेक्ट्रॉनिक मीडिया द्वारा इसके परिणाम के प्रकाशन या प्रचार अथवा किसी भी अन्य तरीके से उसका प्रचार-प्रसार करने पर प्रतिबंध होगा।



एग्जिट पोल



खबर संक्षेप

होली करता है हृदय को आनंदित : कुंवर सिंह

गुण्डरदेही। ग्राम गुरेदा में नवयुवक फाग उत्सव समिति एवं ग्रामवासियों द्वारा आयोजित दो दिवसीय फाग गायन एवं झांकी प्रतियोगिता का शुभारंभ विधायक कुंवर सिंह निषाद ने भगवान श्री कृष्णा की पूजा-अर्चना कर किया। इसके बाद वे ग्राम देवगहन में कबड्डी प्रतियोगिता के समापन समारोह में शामिल हुए। विधायक निषाद ने कहा कि फाग गीत युगों से चली आ रही है, गांव एवं शहरों में फागुन मास में जगह-जगह फाग गीत प्रतियोगिता का आयोजन किया जाता है। जिसमें ग्रामीण अपनी एकजुटता दिखाते हुए सबको साथ मिलजुल कर रहने की प्रेरणा देते हैं। वहीं होली जैसा हृदय को आनंदित करने वाला कोई दूसरा पर्व नहीं है। रंगों से सराबोर लोग एक-दूसरे के गले मिलके आपसी एकजुटता, प्रेम और सौहार्द का संदेश देते हैं। हिंदू धर्म में होली महत्वपूर्ण स्थान रखती है। जहां इसे धर्म से जोड़ते हुए अधर्म पर जीत का पर्व माना गया है।

शेयर मार्केट के नाम पर लाखों की ठगी

भिलाई। शेयर मार्केट के नाम पर ठगी करने के मामले में पुलिस ने आरोपी के खिलाफ जर्म दर्ज किया है। मोहन नगर पुलिस ने बताया कि हर्षिल रायल कालुलुबोर्ड दुर्ग निवासी श्रीकुमार पिल्लई शेयर मार्केट में ट्रेडिंग का काम करता है। इसे लेकर वाट्सएप ग्रुप एलआरओ में उसे जोड़ा गया। ग्रुप के माध्यम से क्रिश ब्रायन नामक व्यक्ति ने शेयर ट्रेडिंग में ज्यादा लाभ का झांसा दिया था। क्रिश ब्रायन अपने मोबाइल नंबर से पीड़ित को ग्रुप से जोड़ा था। क्रिश ब्रायन के टिप्स से पीड़ित को लाभ मिला। जिसकी राशि उसके बैंक खाते में जमा भी हुई। 16 जनवरी 2024 को 3000 रुपए और 25 जनवरी 2024 को 62, 900 रुपए खाते में क्रेडिट हुआ। फायदा राशि खाते में जमा होने से पीड़ित झांसे में फंस गया। इसके बाद क्रिश ब्रायन के बताए अनुसार पीड़ित ने विभिन्न खातों से 8 लाख 42 हजार 850 रुपए जमा कर दिए। इसके बाद पीड़ित शेयर मार्केट के नाम पर 8 लाख 42 हजार 850 रुपए का ठगी आरोपी द्वारा किया गया।

कॉलेज प्रवेश के नाम पर 12 लाख की धोखाधड़ी

भिलाई। कॉलेज में प्रवेश के नाम पर धोखाधड़ी करने का मामला सामने आया है। शिकायत के बाद पुलिस ने आरोपी के खिलाफ धारा 420, 34 के तहत जर्म दर्ज किया है। कोतवाली दुर्ग ने बताया कि मोहलाई रोड, वार्ड नंबर 56, बघेश दुर्ग निवासी अशोक कुमार गुप्ता ने शिकायत किया है कि बालाजी एजुकेशन सर्विसेस नेहरू नगर के दो प्राइवेट गोपाल प्रसाद और देवराज साहू ने रुपए लेकर दवा प्रतिनिधि को प्रतिष्ठित कॉलेज में प्रवेश दिलाने का झांसा दिया। जिसके एवज में 12 लाख 75 रुपए का धोखाधड़ी किया। पीड़ित तो आरोपियों ने बीएमएस कॉलेज में डॉक्टरी शिक्षा के लिए प्रवेश दिलाने के नाम पर रुपए लिया था। आरोपियों ने रुपए 1 जून 2021 से लेकर 2 जुलाई 2023 के मध्य रुपए लिए थे। रकम लेने के बाद भी अशोक कुमार गुप्ता को अच्छे कॉलेज में एडमिशन नहीं दिलाया गया। उसके बाद भी पीड़ित का रुपए नहीं लौटाया गया। पीड़ित ने रुपए इंदिरा मार्केट दुर्ग स्थित बैंक आफ इंडिया से आर्टिजीएस और एनईएफडी के माध्यम से देवराज साहू के एक्सीस बैंक खाते में 9 लाख 75 हजार रुपए और गोपाल प्रसाद के खाते में 1 लाख रुपए दिए थे।

ब्लिस होटल में कर्मचारी की संदिग्ध मौत परिजनों ने लगाया हत्या का आरोप

हरिभूमि न्यूज ►► राजनांदगांव सोमनी स्थित एक निजी होटल में कर्मचारी की संदिग्ध मौत का मामला सामने आया है। होटल कर्मचारी की स्वीमिंग पुल में डूबे मिले शव का शनिवार को पोस्टमॉर्टम कराया गया। होटल प्रबंधन इसे हार्टअटैक बता रहा है। जबकि परिजन इसे हत्या बताकर कारवाई की मांग कर रहे हैं। आक्रोशित परिजनों ने शनिवार को सोमनी थाना का घेराव करते हुए गिरफ्तारी के लिए नारेबाजी भी की। परिजनों ने होटल प्रबंधन द्वारा सीसीटीवी फुटेज से भी छेड़काने किए जाने का आरोप लगाया है। परिजनों ने शव को सड़क पर रखकर भी प्रदर्शन किया। परिजनों से मिली जानकारी के अनुसार मृतक सत्यप्रकाश श्रीवास्तव सोमनी स्थित होटल ब्लिस इंटरनेशनल में कार्यरत था।

रंगोली बनाकर छात्राओं ने दिया शत-प्रतिशत मतदान करने का संदेश

हरिभूमि न्यूज ►► बालोद

कलेक्टर एवं जिला निर्वाचन अधिकारी इन्द्रजीत सिंह चन्द्रवाल के निर्देशानुसार लोकसभा आम निर्वाचन के दौरान बालोद जिले में शत-प्रतिशत मतदान सुनिश्चित करने हेतु जिले में मतदाता जागरूकता अभियान के अंतर्गत निरंतर विभिन्न प्रकार की गतिविधियां आयोजित की जा रही हैं। इसी क्रम में घनश्याम सिंह गुप्त स्नातकोत्तर महाविद्यालय में मतदाता जागरूकता अभियान के अंतर्गत रंगोली प्रतियोगिता एवं प्रश्न मंच का आयोजन किया गया। इस दौरान विद्यार्थियों के द्वारा लोकतंत्र में मतदान के महत्व को रेखांकित करते हुए आकर्षक एवं रंग-बिरंगे रंगोली बनाकर तथा प्रश्न

घनश्याम कॉलेज में मतदाता जागरूकता अभियान के तहत हुए विविध आयोजन



मंच का आयोजन कर जिले के मतदाताओं को आगामी लोकसभा आम निर्वाचन के दौरान अनिवार्य रूप से अपने मतधिकार का प्रयोग करने का संदेश दिया। इस दौरान देश की लो क तां त्रि क व्यवस्था को और अधिक परिपक्व एवं सशक्त बनाने में सहभागिता सुनिश्चित करने विद्यार्थियों को सभी प्रकार के निर्वाचनों में अनिवार्य रूप से अपने मतधिकार का प्रयोग करने की भी शपथ दिलाई। इस दौरान महाविद्यालय के प्राध्यापकों के अलावा बड़ी संख्या में विद्यार्थीगण उपस्थित थे।

सियासत : अब की बार 400 पार के लक्ष्य को पूरा करने में जुटे पार्टी कार्यकर्ता

भाजपा का बूथ विजय संकल्प अभियान शुरू, कार्यकर्ताओं ने घरों में लगाया झंडा

हरिभूमि न्यूज ►► डौडीलोहारा

भारतीय जनता पार्टी के राष्ट्रीय व प्रदेश संगठन के निर्देश पर सम्पूर्ण भारत में 30 मार्च को विजय संकल्प अभियान का शुभारंभ हुआ। पार्टी कार्यकर्ताओं ने अपने-अपने घरों में भाजपा का झंडा लगाकर अभियान की शुरुआत की। भाजपा के जिला उपाध्यक्ष व राज्य पिछड़ा वर्ग आयोग के पूर्व सदस्य देवेन्द्र जायसवाल ने अपने घर के साथ ही भाजपा का झंडा लगाया। उनके साथ पार्टी पदाधिकारी जगत पाल सिन्हा व धीरेंद्र टंक भी उपस्थित थे। उन्होंने कहा कि भाजपा आगामी लोकसभा चुनाव में श्री मोदी को 400 सीटों के साथ एक बार फिर प्रधानमंत्री बनाने के लिए विजय संकल्प अभियान चला रही है। उन्होंने कहा कि इसके लिए भाजपा कार्यकर्ता दृढ़ संकल्पित होकर अपने अपने घरों में पार्टी का झंडा लगा रहा है।



खप्परवाड़ा में भाजपाइयों ने घरों में लगाया पार्टी का झंडा



गुण्डरदेही। भारतीय जनता पार्टी विजय संकल्प अभियान के तहत शनिवार को खप्परवाड़ा में कार्यकर्ताओं की बैठक लेकर घर-घर में झंडा रोहण किया गया। सभी लोगों ने अपने-अपने घर में झंडा लगाकर नरेंद्र मोदी को तीसरी बार प्रधानमंत्री बनाने के लिए व कठोर लोकसभा से भारतीय जनता पार्टी के प्रत्याशी भोजराज नाग को वोट देकर विजयी बनाने का संकल्प लिया। इस अवसर पर प्रभारी प्रमोद जैन, धनेश चंद्रकार, सेवक देवानगन, सेवक चंद्रकार, गौरकर चंद्रकार, देवलाल देवानगन, उत्तम कुमार साहू, बृथ अध्यक्ष आरत चंद्रकार, तिलक राजपूत, करण निर्मलकर, केवल चंद्रकार, गजेन्द्र चंद्रकार, रोहित चंद्रकार, हेमंत चंद्रकार, गुलाब चंद्रकार व भारतीय जनता पार्टी के प्रमुख कार्यकर्ता उपस्थित थे।

परसतराई शक्ति केंद्र में बूथ विजय संकल्प अभियान शुरू

हरिभूमि न्यूज ►► बालोद

लोकसभा चुनाव के लिए भाजपा ने अपना प्रचार-प्रसार और सांगठनिक कार्यों पर पूरी ताकत झोंक दी है। इसी क्रम में लाभाथी जन संपर्क अभियान व विजय पताका संकल्प अभियान के तहत बालोद जिला के अर्जुन्दा मंडल के परसतराई शक्ति केंद्र में प्रभारी व भाजपा महामंत्री विश्वास जीतू गुप्ता ने कार्यकर्ताओं के साथ बैठक कर प्रत्येक बूथ में पिछले लोकसभा चुनाव मिले मत

पूर्व जनपद सदस्य मेहतरू ठाकुर, सतीश साहू व गिरिश पाटिल ने हेम रवि सिन्हा, रिकू सिन्हा, तरुण सिन्हा, चिंता सिन्हा, तरुण ठाकुर, सतीश नेताम, निशांत देशमुख, चुम्पन सिन्हा, प्रदीप सिन्हा, कृष्णा पाटिल, मूलचंद देशमुख, ललित देशमुख, ओमेश्वर सिन्हा, भूपेश सहित लगभग 18 नए मतदाताओं को भाजपा प्रवेश करवाया। भाजपा महामंत्री विश्वास जीतू गुप्ता ने नए सदस्यों को भाजपा का गमछा पहनाकर स्वागत करते हुए भाजपा की सदस्यता दिलाई।

भाजपा अंजोरा मंडल का बूथ विजय संकल्प अभियान शुरू

हरिभूमि न्यूज ►► बालोद

अंजोरा। दुर्गा ग्रामीण विधानसभा अंतर्गत अंजोरा मंडल के ग्राम पीपरखेड़ी के बुध क्रमांक 17 में राम कुमार निषाद के घर में व अंजोरा में पार्टी झण्डा लगाकर बूथ विजय संकल्प अभियान की शुरुआत की गई। इस अवसर पर अंजोरा मंडल अध्यक्ष गिरेश साहू, राम कुमार निषाद, दिलीप कुमार साहू, महेश निषाद, शिवकुमार साहू, राकेश रावला, सुखदेव देवानगन, जिला कार्यकर्ता सूर्य ओम सिंग, डा नरेंद्र निषाद सहित अंजोरा मंडल के सभी पदाधिकारी एवं कार्यसमिति सदस्य तथा बड़ी संख्या में ग्रामवासी उपस्थित थे।

18 लोगों ने ली भाजपा की सदस्यता

गुण्डरदेही। भारतीय जनता पार्टी के राष्ट्रीय व प्रदेश संगठन के निर्देश पर सम्पूर्ण भारत में 30 मार्च को विजय संकल्प अभियान का शुभारंभ हुआ। पार्टी कार्यकर्ताओं ने अपने-अपने घरों में भाजपा का झंडा लगाकर अभियान की शुरुआत की। भाजपा के जिला उपाध्यक्ष व राज्य पिछड़ा वर्ग आयोग के पूर्व सदस्य देवेन्द्र जायसवाल ने अपने घर के साथ ही भाजपा का झंडा लगाया। उनके साथ पार्टी पदाधिकारी जगत पाल सिन्हा व धीरेंद्र टंक भी उपस्थित थे। उन्होंने कहा कि भाजपा आगामी लोकसभा चुनाव में श्री मोदी को 400 सीटों के साथ एक बार फिर प्रधानमंत्री बनाने के लिए विजय संकल्प अभियान चला रही है। उन्होंने कहा कि इसके लिए भाजपा कार्यकर्ता दृढ़ संकल्पित होकर अपने अपने घरों में पार्टी का झंडा लगा रहा है।

अभी से आग उगलने लगा सूरज बढ़ते तापमान से लोग हलाकान

हरिभूमि न्यूज ►► बालोद

ग्रीष्मकालीन मौसम के शुरुआती दौर में ही तापमान तेजी से बढ़ा है। जबकि सूर्य व काले बादलों के बीच लुका छिपी भी देखी जा रही है। इसके बावजूद दिन का तापमान 40 डिग्री तक पहुँच चुका है। इसके कारण लोगों का घरों से बाहर निकालना मुश्किल हो गया है। इसका असर आम जनता के स्वास्थ्य पर भी पड़ने लगा है। जिले में मौसम लगातार करवट बदलते नजर आ रही है, कुछ दिनों पहले ही बेमौसम बारिश का असर देखने को मिला, तो वहीं अब सूर्य की तपन का एहसास बहुत ही ज्यादा होने लगा है। इससे बचने के लिए राहगीरों के द्वारा गमछा उपयोग किया जा रहा है, वहीं अधिकांश लोग ठंडे पेय पदार्थों का उपयोग करते नजर आ रहे हैं। वहीं, ज्यादातर लोग सुबह और शाम को



तापमान कम करने के लिए कूलर व पंखे की मांग

वर्मी के मौसम के साथ ही हलार भी गरम हो जाती है। इसलिए बिजली के उपकरण सुधारने वाले लोगों के यहां ऐसे उपकरण सुधारवाने के लिए लोग पहुंचने लगे हैं। इसी तरह पंखे, कूलर और एसी खरीदने वालों की संख्या भी लगातार बढ़ रही है और एसी दुकानों में की भीड़ दिखाई देने लगी है।

जिला पंजीयक अधिकारी मीना को दी गई विदाई

हरिभूमि न्यूज ►► बालोद

स्थानीय जिला पंजीयक कार्यालय में विदाई समारोह का आयोजन किया गया। 31 मार्च को सेवानिवृत्त हो रही जिला पंजीयक अधिकारी मीना वाढेरा को अधिकारी तथा कर्मचारियों ने शॉल-श्रीफल व स्मृति चिन्ह भेंट किया। इस अवसर पर वाढेरा ने अपने कार्यकाल को याद करते हुए कहा कि विभागीय कार्यों में सभी ने मुझे पूरा सहयोग किया। खासकर ऐसी परिस्थितियों में जब उच्च अधिकारियों के निर्देशों का समयावधि में पालन आदि हो।



कभी-कभी मेरे द्वारा भी सहयोगियों के प्रति कठोर शब्द का प्रयोग किया गया, किन्तु किसी ने भी नाराजगी जाहिर नहीं की, बल्कि कार्य की गंभीरता को समझा। अंत में उन्होंने सभी का आभार व्यक्त किया।

वाढेरा ने कार्यालयीन स्टाफ को परिवारिक माहौल भी प्रदान किया। बालोद दस्तावेज लेखक संघ अध्यक्ष लक्ष्मी नारायण दुबे ने वाढेरा के आदर्श व्यवहार व सफल नेतृत्व का वर्णन किया। कार्यक्रम में प्रमुख रूप से गुण्डरदेही उपपंजीयक विजय मुल, लोहारा उपपंजीयक दिनेश लाडके सहित नरेंद्र यादव, विजय त्रिपाठी, पंकज साहू, पूनम मेश्राम एवं बालोद दस्तावेज लेखक संघ से शिव कुमार सिंह गौतम, जूनैद कुरैशी, भूपेंद्र कुमार चंद्रकार, गोल्डी सिंह गौतम, जनक चंद्रकार, मनोहर लाल साहू एवं स्टाम विक्रेता सदस्य उपस्थित थे।

227 वाहन चालकों का लाइसेंस सस्पेंड करने भेजा आरटीओ

हरिभूमि न्यूज ►► राजनांदगांव

मिलाई। ट्रैफिक पुलिस ने अभियान चलाकर 227 वाहन चालकों के लाइसेंस सस्पेंड करने परिवहन विभाग को भेजा है। डीएसपी सतीश ठाकुर ने बताया कि कुल 204 लाइसेंस अब तक सस्पेंड किया गया है। 23 प्रकरण में वाहन चालकों को नोटिस जारी की गई है। जिसमें से 1 प्रकरण धारा 304 ए के तहत लिखित है। ट्रैफिक 227 प्रकरण में से 148 प्रकरण छ.ग. राज्य के सभी जिलों और 56 प्रकरण

अन्य राज्यों के वाहन चालकों का भेजा गया है। सुप्रीम कोर्ट के ग्राइंड लाइनें के अनुसार मोटर व्हीकल एक्ट के 07 धाराओं जिसमें तेज रफ्तार वाहन चालन, रेड सिग्नल जमन, शराब सेवन कर वाहन चलाना, वाहन चलाते समय मोबाइल फोन का प्रयोग करना, वाहन चालन करना और माल वाहक में ओवर लोड माल ले जाना में वाहन चालकों के लाइसेंस सस्पेंड करने का निर्देशित किया गया है।

स्वामीजी 93406-38884
स्वामी तीर्थ यात्रा
माता वैष्णो देवी, बगलामुखी, कांगड़ा देवी, चण्डी देवी, वज्रेश्वरी, चिंतपूर्णी, ज्वालामुखी, नैना देवी, अमृतसर स्वर्ण मंदिर, जलिया वाला बाग, बाघा बाईर
यात्रा दिनांक 13 मई 2024, 17 सितंबर 2024, 10 अक्टूबर 2024, 22 नवंबर 2024, 10 दिन की यात्रा
राशि: स्लीपर-17,500/-, 3AC-26,500/-
स्वामी तीर्थ यात्रा
संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दूरी पर तीर्थ यात्रा
91111-11866
Head Office: 3008 परसे पीटी रोड और एचए 202 रोड क्षेत्र (छ.ग.), Branch Office: नंद वी किकेट रोड, 1 फ्लोर, जलेश्वर चण्डी (छ.ग.)

online Booking- www.tripuryatra.com
सबसे कम राशि पर
स्लीपर मात्र 18,500/-
चार धाम यात्रा
श्री केंदारनाथ, श्री बदीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश
By Train- रजिर्वेशन कोच
13 मई से 26 मई 2024, 15 मई से 28 मई 2024, 17 मई से 30 मई 2024, 24 मई से 06 जून 2024, 29 मई से 11 जून 2024, 01 जून से 14 जून 2024
राशि- स्लीपर -18500/-, 3 एसी- 27,500/-, 2 एसी- 32,500/- (+5% GST)
Since-2007
श्री त्रिपुर तीर्थ यात्रा सेवा समिति
RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road
संपर्क करें:- 7354-411411